



रोड शो

दैनिक



www.currentcrime.com

करंट क्राइम

सिर्फ सच...

दिल्ली व गाजियाबाद से एक साथ प्रकाशित

● नई दिल्ली। रविवार 17 नवंबर-2024

● वर्ष: 9 अंक: 324 पेज-08

● RNI NO. DELHIN/2015/65364

● मूल्य: ₹3

सीएम योगी का रोड-शो बन गया भाजपा प्रत्याशी संजीव शर्मा के लिए बिग-शो

विजय नगर में मुख्यमंत्री योगी आदित्यनाथ को देखने के लिए उमड़ी हजारों की भीड़

गौरव शशि नारायण

गाजियाबाद, करंट क्राइम। शनिवार को उत्तर प्रदेश के मुख्यमंत्री योगी आदित्यनाथ गाजियाबाद में 20 नवंबर को होने वाले विधानसभा उपचुनाव से पूर्व भाजपा प्रत्याशी संजीव शर्मा के पक्ष में रोड-शो करने के लिए आए। रोड-शो में मुख्यमंत्री करीब 5:20 पर पहुंचे और पहले से तैयार रथ में सवार होकर उन्होंने लगभग चालीस मिनट के भीतर पूरा रोड शो किया। इस दौरान मुख्यमंत्री

जनता में दिखा रोड-शो को लेकर जोश

योगी आदित्यनाथ रथ में सवार होकर निकले और मुख्यमंत्री के रोड-शो के दौरान उनका रथ जिधर भी मार्ग से गुजर गया वहां योगी-मोदी जिंदाबाद, देखो देखो कौन आया और जय श्री राम के नारे लग रहे थे। लोगों ने छतों से लेकर भाजपा द्वारा बनाए गए विशेष मंचों से मुख्यमंत्री योगी आदित्यनाथ और रथ पर सवार भाजपा नेताओं पर पुष्प वर्षा करते हुए रोड-शो को शानदार बनाने का काम किया। इस दौरान मुख्यमंत्री योगी आदित्यनाथ ने चाणक्य चौक से लेकर डीएवी स्कूल कट तक रोड-शो में भाग लिया और यहां से फिर वह दिल्ली के लिए रवाना हो गए। मुख्यमंत्री के रोड-शो को लेकर भारतीय जनता पार्टी के हजारों कार्यकर्ता उत्साह में नजर आ रहे थे। तो भारतीय जनता पार्टी के सांसद अतुल गर्ग, उत्तर प्रदेश सरकार में कैबिनेट मंत्री व विधायक साहिबबाद सुनील शर्मा, स्वतंत्र प्रभार राज्य मंत्री नरेंद्र कश्यप, क्षेत्रीय अध्यक्ष भारतीय जनता पार्टी सत्येंद्र सिसोदिया और भाजपा उम्मीदवार संजीव शर्मा मुख्यमंत्री योगी आदित्यनाथ के साथ रथ पर सवार रहे, जो लोगों का अभिवादन कर रहे थे। सुरक्षा के लिहाज से मुख्यमंत्री के रोड-शो वाले पूरे इलाके को फूल धूल बनाया गया था। साथ ही यहां ट्रिपल लेयर में सुरक्षा कर्मियों को तैनात किया गया। मुख्यमंत्री का रोड-शो जिस भी मार्ग से गया वहां जमीन से लेकर बहुमंजिला इमारतों पर पुलिस के जवान और सुरक्षाकर्मी नजर आए। मुख्यमंत्री योगी गाजियाबाद में रोड शो के दौरान लगभग चालीस मिनट तक मौजूद रहे और पूरा माहौल योगीमय और भाजपामय में नजर आया।



मुख्यमंत्री योगी, सांसद अतुल गर्ग और भाजपा प्रत्याशी संजीव शर्मा शुरू से लेकर अंत तक करते रहे जनता का अभिवादन

पहली बार लाइन पार के विजयनगर में सीएम योगी ने किया रोड-शो

करंट क्राइम : मुख्यमंत्री योगी आदित्यनाथ उत्तर प्रदेश से लेकर अन्य प्रदेशों में लगातार रोड-शो करते हैं। उनके रोड-शो की खासियत होती है कि वह सीधे जनता से संपर्क करते हुए उनका अभिवादन करते हैं और वह भीड़ और माहौल को साधने के माहिर हो चुके हैं। भारतीय जनता पार्टी ने चुनाव से ठीक चार दिन पहले और मतदान के प्रचार की समाप्ति होने से दो दिन पहले जिस तरीके से लाइन पार के विजयनगर इलाके में रोड-शो को शानदार ढंग से आयोजित करते हुए भीड़ के जरिए संदेश देने का काम किया है, उससे विपक्षी खेमे की चिंता अवश्य बढ़ेगी।



पोलिंग परसेंटेज की टेंशन हो गई रोड-शो की भीड़ से कम

करंट क्राइम : भारतीय जनता पार्टी के मंत्रियों से लेकर विधायक, सांसद से लेकर प्रत्याशी और चुनाव में कमान संभालने वाले तमाम चेहरे बीते कुछ दिनों से गाजियाबाद में होने वाले विधानसभा उपचुनाव के मतदान में वोटिंग परसेंटेज को लेकर चिंता में नजर आ रहे थे, लेकिन जिस तरीके से शनिवार को मुख्यमंत्री योगी आदित्यनाथ ने विजयनगर इलाके में रोड-शो का भव्य नजारा प्रस्तुत किया है उससे पोलिंग परसेंटेज की टेंशन थोड़ी कम हो गई है। वहीं इलाके में जुटी भीड़ ने बता दिया है कि उसकी अटेंशन भाजपा और योगी सरकार के साथ है।



बिग-शो बन गया भाजपा प्रत्याशी संजीव शर्मा के लिए रोड-शो, मिली चुनावी ऑक्सीजन



भीड़ में नजर आ रहा था रोड-शो के प्रति जोश, हर उम्र के समर्थक मचा रहे थे शोर

करंट क्राइम : मुख्यमंत्री के प्रस्तावित रोड-शो के दौरान लगभग दो दर्जन से अधिक अलग-अलग ब्लॉक बनाए गए थे। जिनमें बड़ी संख्या में भाजपा के कार्यकर्ताओं के साथ ही स्थानीय लोगों की भीड़ नजर आ रही थी। इस भीड़ के दौरान हर उम्र के लोग भी भारतीय जनता पार्टी का समर्थन और योगी आदित्यनाथ के नारे लगा रहे थे। जिस भी ब्लॉक में अयोध्या और भगवान राम को लाने वाले गीत बज रहे थे, वहां का माहौल खुद ब खुद बदलता नजर आता था। हर उम्र के लोग भारतीय जनता पार्टी का झंडा और सर पर टोपी लगाकर नाचते और जोश मनाते नजर आ रहे थे।



गीत संगीत, ढोल से लेकर पुष्प वर्षा मक्ति में गीतों ने बना दिया माहौल

करंट क्राइम : मुख्यमंत्री योगी आदित्यनाथ का विजयनगर इलाके में रोड-शो था। रोड-शो का रुट भले बहुत लंबा ना हो लेकिन जिस तरीके से लोगों में गीत, संगीत, ढोल पुष्प वर्षा के बीच रंग-बिरंगी लाइटों से सजे अलग-अलग बॉक्स बता रहे थे कि भारतीय जनता पार्टी ने इस कार्यक्रम को सफल बनाने के लिए पूरी मेहनत की है। ना सिर्फ भीड़ जुटा गई बल्कि लोगों को भी उत्साहित किया गया ताकि वह अपने नेता मुख्यमंत्री योगी आदित्यनाथ के रोड-शो में शामिल हो और दिल से जुड़े।

रथ पर योगी के साथ फ्रंट पर सांसद अतुल और प्रत्याशी संजीव शर्मा आए नजर

करंट क्राइम : मुख्यमंत्री के रोड-शो में सबका फोकस मुख्यमंत्री योगी आदित्यनाथ पर था लेकिन उनके बराबर और बराबर में खड़े दो फेस ऐसे थे, जिनपर कैमरों से लेकर रोड-शो को देखने आई हजारों की भीड़ ध्यान दे रही थी। मुख्यमंत्री योगी आदित्यनाथ के साथ रथ पर एक तरफ गाजियाबाद के सांसद अतुल गर्ग मौजूद थे। तो दूसरी तरफ भारतीय जनता पार्टी के प्रत्याशी संजीव शर्मा नजर आ रहे थे। वहीं मुख्यमंत्री के ठीक पीछे उत्तर प्रदेश सरकार के कैबिनेट मंत्री साहिबबाद से विधायक सुनील शर्मा और उनके दूसरी तरफ भारतीय जनता पार्टी के क्षेत्रीय अध्यक्ष सत्येंद्र सिसोदिया व साथ उत्तर प्रदेश सरकार के स्वतंत्र प्रभार राज्य मंत्री नरेंद्र कश्यप रोड-शो के द्वारा जनता का अभिवादन स्वीकार करते हुए आगे बढ़ रहे थे।



रोड शो में जिधर भी मुख्यमंत्री योगी आदित्यनाथ, सांसद अतुल गर्ग और भाजपा प्रत्याशी संजीव शर्मा सर उठा कर देखे थे, लोग तीनों को नमस्कार और हाथ हिला कर अभिनंदन करते नजर आ आते। रोड शो के दौरान एक नजर ऐसा भी देखने को मिला जहां एक बुजुर्ग अपने घर के बाहर हुक्का गुड़गुड़ा रहे थे और नजर योगी आदित्यनाथ के रथ पर थी।

स्कूली बच्चों से लेकर बुजुर्गों ने रोड-शो के प्रति दिखाए रुझान

करंट क्राइम : रोड-शो एक ऐसा माध्यम होता है, जिससे भीड़ अधिक आने से कई तरीके के संकेत जाते हैं। तो शनिवार को हुआ मुख्यमंत्री योगी आदित्यनाथ का रोड शो यह दर्शा रहा था। रोड-शो के दौरान बच्चे, महिलाएं और बुजुर्ग अपने-अपने अंदाज में थे। बच्चे जहां देशभक्ति में रंगे हुए नजर आ रहे थे। तो एक स्कूली बच्चों का ग्रुप अलग-अलग महापुरुषों की वेशभूषा धारण कर मुख्यमंत्री के रोड-शो में भाग लेने आया था। वहीं महिलाएं भी सर पर भगवा टोपी और हाथों में झंडा लेकर मुख्यमंत्री योगी आदित्यनाथ की एक झलक पाने के लिए बताव नजर आ रही थी।



हर जाति और समाज का बना हुआ था अलग से मंच, सब लगा रहे थे योगी और मोदी के नारे

करंट क्राइम : मुख्यमंत्री योगी आदित्यनाथ का रोड-शो लगभग 5:30 बजे के आसपास शुरू हुआ और 6:00 बजे के बाद यह समाप्त हुआ। रोड-शो में न सिर्फ पंजाबी समाज का प्रतिनिधित्व नजर आ रहा था। तो पूर्वांचल समाज से लेकर उत्तराखंड के लोग भी रोड-शो में अपने मंचों पर मौजूद रहे। वहीं पूर्वांचल समाज के लोग जहां योगी जिंदाबाद के नारे लगा रहे थे, तो उत्तराखंड समाज के लोग अपने लोकगीत के जरिए योगी का स्वागत करते देखे गए। इस दौरान पंजाबी समाज वाले ब्लॉक में जितने भी लोग मौजूद थे उन्होंने सर पर पगड़ी धारण की हुई थी और उत्तराखंड समाज के लोग अपनी उत्तराखंडी टोपी के साथ नजर आए। इस दौरान कई बॉक्स ऐसे भी देखे गए जिनमें कलाकार अलग माहौल बना रहे थे। सिख समाज के बॉक्स में पंजाबी ढोल की थाप की आवाज दूर तक सुनाई दे रही थी। तो सर पर टोपी और मूंछें पर ताव दिए सिख अलग ही माहौल बना रहे थे।



स्थानीय सांसद माला रॉय और विधायक जावेद खान ने टीएमसी पार्षद से भी मुलाकात की है।

पुलिस ने टीएमसी चालक को भी गिरफ्तार किया : कोलकाता पुलिस ने हमले के सिलसिले में एक टीएमसी चालक को गिरफ्तार किया है। अदालत गिरफ्तार किए गए लोगों की कुल संख्या दो हो गई है। गिरफ्तारी तब हुई, जब टीएमसी चालक का नाम युराज सिंह से पूछताछ के दौरान सामने आया। प्राथमिक जांच में पता चला है कि गिरफ्तार टीएमसी चालक अहमद ने गुरुवारा रात युराज को अरुंसेव संसदीय इन्कलाव को हाहाड़ा स्थान से शहर के पोरा इलाके में पहुंचाया था। यहीं वे ठहरे थे।

वार्ड 41 का अंधेरा होगा दूर, पार्श्व भूपेंद्र उपाध्याय ने लगवाई स्ट्रीट लाइटें

साहिबाबाद (करंट क्राइम)। वार्ड 41 की सड़कों पर नए सिरे से स्ट्रीट लाइट्स लगाई जा रही हैं। दूधिया रोशनी के लिए वार्ड 41 की सड़कों पर फैसी स्ट्रीट लाइट्स लगाई जाएंगी।

महाराजपुर की सड़क पर लाइटें लगवाई गई हैं। पार्श्व भूपेंद्र उपाध्याय ने बताया कि वार्ड 41 के महाराजपुर में निगम द्वारा जो स्ट्रीट लाइट दी गई थीं उन्हें शनिवार को लगवाया गया है। उन्होंने आगे कहा कि इससे न केवल वार्ड की सड़कें रोशन होंगी बल्कि इनसे इलाके का सौंदर्य भी बढ़ेगा। उन्होंने कहा कि वार्ड में जितने भी विकास कार्य चल रहे हैं, उन सभी विकास कार्यों को तेजी के साथ पूरा किया जाएगा। किसी भी योजना को बीच में रुकने नहीं दिया जाएगा।



व्यापारियों का उत्पीड़न कर रही है डबल इंजन की सरकार : प्रदीप जायसवाल

व्यापारियों की सबसे बड़ी हितैषी है समाजवादी पार्टी : प्रदेश अध्यक्ष, सपा

गाजियाबाद, करंट क्राइम। समाजवादी व्यापार सभा के प्रदेश अध्यक्ष प्रदीप जायसवाल ने कहा कि इस उपचुनाव में 56-गाजियाबाद विधान सभा से समाजवादी पार्टी के प्रत्याशी सिंह राज जाटव को व्यापारियों का पूर्ण समर्थन मिल रहा है। प्रदेश अध्यक्ष ने बताया कि पूरे प्रदेश में व्यापारियों का उत्पीड़न, शोषण और दोहन चरम पर है। सरकारी विभाग लूट का अड्डा बन चुके हैं और उनके अधिकारी बेलगाम हैं।

विभागीय जांच अभियान के नाम पर किया जा रहा व्यापारियों से अपराधियों जैसा व्यवहार, जिससे व्यापारी समाज दहशत के माहौल में जी रहा है और आने वाले 20 नवंबर को ३०३० में होने वाले विधान सभा के उपचुनाव में खुदरा, छोटे, मध्य दुकानदारों, व्यापारियों एवं उद्यमियों ने ईंधन गठबंधन से समाजवादी पार्टी के प्रत्याशियों को भारी मतों से जितकर भाजपा को देगी मुहताज जवाब।

समाजवादी पार्टी के राष्ट्रीय अध्यक्ष व पूर्व मुख्यमंत्री अखिलेश यादव के निर्देशानुसार गाजियाबाद उपचुनाव में अधिक से अधिक व्यापारियों का वोट समाजवादी पार्टी के पक्ष में करने के लिए विगत 15 दिनों से कैंप कर जनपद में



डबल इंजन की सरकार में सबसे ज्यादा व्यापारी परेशान : अजय सूट

करंट क्राइम। पत्रकार वार्ता प्रदेश उपाध्यक्ष अजय सूट ने बताया कि अपने आपको व्यापारियों की पार्टी होने का फर्जी दावा करने वाली भाजपा की डबल इंजन की सरकार में सबसे ज्यादा व्यापारी परेशान हैं, जबकि समाजवादी पार्टी की उत्तर प्रदेश में जब-जब सरकार रही है व्यापारी हमेशा फला-फूला है उनका उत्पीड़न नहीं हुआ बल्कि व्यापारिक हित में धारा 3/7 को शिथिल करना, चुंगी प्रथा समाप्त करना, इंस्पेक्टर राज समाप्त करना, तहबजारी समाप्त करना और पंजीकृत व्यापारियों के लिए नि:शुल्क व्यापारी दुर्घटना बीमा योजना प्रारम्भ करना आदि। प्रेस कॉन्फ्रेंस के अन्त में प्रदेश अध्यक्ष ने कहा कि सामान्य सीट पर समाज के अंतिम पंक्ति के व्यक्ति को अर्थात् जाटव समाज को गाजियाबाद सदर सीट से लड़ने का निर्णय केवल एक समाजवादी ही कर सकता है, इसलिए गाजियाबाद की सम्मानित जनता के आशीर्वाद और सहयोग से प्रत्याशी सिंह राज जाटव भारी मतों से जीतने जा रहे हैं।

समाजवादी पार्टी में व्यापारियों की प्रकोष्ठ 'समाजवादी व्यापार सभा, उ०प्र०' के प्रदेश अध्यक्ष प्रदीप जायसवाल ने एक निजी रेस्तराँ में जनपद के पत्र-प्रतिनिधियों के बीच प्रेस कॉन्फ्रेंस कर व्यापारी समाज से उपचुनाव में समाजवादी पार्टी के प्रत्याशी सिंह राज

जाटव को अधिक से अधिक अपना और अपने परिवार का वोट समाजवादी पार्टी के चुनाव चिन्ह साइकिल को दिलवा कर जिताने की अपील किया प्रदेश अध्यक्ष ने बताया कि अभी दशहरा, दीपावली, गोवर्धन पूजा, भाई दूज, छठ पर्व और चल रहे शادی्यों के

समय उत्तर प्रदेश सरकार के निर्देश पर पूरे प्रदेश के समस्त जनपदों में जीएसटी विभाग द्वारा व्यापारियों संग लूट मचाई जा रही है।

विभागीय अधिकारी अभियान के अन्तर्गत जांच के नाम पर हमारे भोले-भाले, सीधे-सादे दुकानदारों के प्रतिष्ठान

समाजवादी पार्टी के राज में जनहित के विकास कार्य हुए: डॉ. अजय चौरसिया

करंट क्राइम। पत्रकार वार्ता में समाजवादी पार्टी के प्रदेश सचिव डा० अजय चौरसिया ने कहा कि समाजवादी पार्टी की पूर्व सरकार में पूरे प्रदेश में प्रत्येक जनपदों में समस्त जनहित के विकास कार्य हुए जिससे हर सम्प्रदाय, जाति, वर्ग और समाज आज भी लाभान्वित हो रहा है। गाजियाबाद में जैसे मेट्रो का जाल बिछाया, मेरठ तिराहा का निर्माण, पुराने बस अड्डा का पुल, प्रताप विहार जाने के लिए मार्ग, गाजियाबाद और नोएडा को जोड़ने का काम किया (2 घण्टे की दूरी को 20 मिनट में कर दिया), नए हिंडन पुल का निर्माण, दिलशाद गार्डन को जोड़ने के लिए एलिवेटेड पुल बनाया आदि कार्यों को आज भी जनपद गाजियाबाद की जनता याद कर रही है।

गणमान्य लोग मौजूद रहे

पत्रकार वार्ता में मुख्य रूप से वरिष्ठ व्यापारी नेता अभिषेक गर्ग, कांग्रेस से पूर्व मंत्री सतीश शर्मा, समाजवादी व्यापार के जिलाध्यक्ष अनिल चौधरी, प्रदेश उपाध्यक्ष अजय सूट, सपा प्रदेश सचिव डा० अजय चौरसिया, सपा के राष्ट्रीय प्रवक्ता द्वय प्रो० भुवन भास्कर जोशी व डॉ०एस के दूबे, प्रदेश सचिव व गाजियाबाद मण्डल प्रभारी सौरभ अग्रवाल, मेरठ महानगर अध्यक्ष सोनू कुमार, वरिष्ठ व्यापारी नेता नवीन गुप्ता, पूर्व प्रदेश उपाध्यक्ष ओपी खण्डेलवाल, पूर्व प्रदेश सदस्य नरेश बत्रा आदि उपस्थित थे।

राष्ट्रीय लोकदल और भाजपा ने किया संयुक्त बैठक का आयोजन सभा में पंजाबी और सिख समाज के लोग भारी तादाद में उपस्थित रहे



गाजियाबाद, करंट क्राइम। विधानसभा प्रत्याशी संजीव शर्मा के लिए शनिवार को समस्त पंजाबी समाज की अगुवाई में एक संयुक्त बैठक राष्ट्रीय लोकदल और भारतीय जनता पार्टी की तरफ से आयोजित की गई। यह बैठक कवि नगर रामलीला ग्राउंड के ऑडिटोरियम में आयोजित की गई। मुख्य अतिथि के रूप में उत्तर प्रदेश सरकार के मंत्री कपिल देव राष्ट्रीय लोकदल के राष्ट्रीय महासचिव (संगठन) त्रिलोक त्यागी, भारतीय जनता पार्टी के राष्ट्रीय सचिव सरदार मनिंदरजीत सिंह सिरसा उनके साथ दिल्ली गुरुद्वारा प्रबंधक कमेटी के सचिव जस्मीन सिंह नोनी और प्रत्याशी स्वयं संजीव शर्मा बैठक में उपस्थित रहे। मीटिंग में सदर विधानसभा में जितने भी गुरुद्वारा साहिब आते हैं सभी गुरुद्वारों के प्रधान उपस्थित रहे उनकी कमेटी के सदस्य उपस्थित रहे और भारतीय जनता पार्टी से जुड़े हुए पंजाबी समाज के सम्मानित लोग भी सभा में उपस्थित थे। मंत्री कपिल देव ने और त्रिलोक त्यागी ने राष्ट्रीय सचिव मनिंदरजीत सिंह सिरसा ने एक ही बात आए हुए सभी सम्मानित सज्जनों से कही कि संजीव शर्मा चुनाव जीतने के लिए

सदर विधानसभा की जनता अपना मन बना चुकी है। हम लोगों का आपके बीच में आने का एक ही मकसद है - मतदान के दिन आप खुद सबसे पहले मतदान करने जाएं अपने रिश्तेदारों और पड़ोसी को प्रेरित करें। अधिक से अधिक मतदान करें जिससे कि हमारे कैडिडेट का जीत का मार्गजि ऊंचाईयों को छू सके। मंत्री कपिल देव ने पंजाबी व्यापारी भाइयों से अपने तरीके से अपनी बात को रखने का प्रयास किया। त्रिलोक त्यागी ने और मनिंदरजीत सिंह सिरसा ने सभी गुरुद्वारा प्रबंधक कमेटीयों के प्रधानों से कहा कि आप एकजुट होकर मतदान ऐसा करें कि कैडिडेट को रिजल्ट के बाद नजर आना चाहिए कि पंजाबी समाज ने एकजुट होकर संजीव शर्मा का साथ दिया है।

मंच संचालन कार्यक्रम के प्रबंधक बजरिया गुरुद्वारा सिंह सभा के प्रधान इंद्रजीत सिंह टीटू ने और पूर्व पार्श्व साक्षी नारंग ने किया। सहयोगी के रूप में अल्पसंख्यक प्रकोष्ठ के महानगर अध्यक्ष बलप्रीत सिंह और गौरव चोपड़ा ने इस कार्यक्रम का सफल करने में अपना पूरा साथ दिया।

वरिष्ठ नागरिक सेवा समिति ने किया कम्बल वितरण




गाजियाबाद, करंट क्राइम। वरिष्ठ नागरिक सेवा समिति की ओर से शनिवार को समिति एवं कुछ सम्मानित सदस्यों के सहयोग से कम्बल वितरण का आयोजन प्रज्ञा कुंज शौलाना में किया गया। शौलाना व आसपास गांवों के 120 जरूरतमंद बुजुर्गों को कम्बल देकर सम्मानित किया गया। इस अवसर पर समिति के अध्यक्ष डाक्टर रैना ने उपस्थित बुजुर्गों को आश्वस्त किया कि भविष्य में यदि उन्हें किसी भी प्रकार की मदद है। आश्रम के संचालक रामकिशोर ने समिति की इस प्रकार के आयोजन

करने के लिए भूरी-भूरी प्रशंसा की व आभार व्यक्त किया। इस अवसर पर समिति की ओर से आर के गुप्ता, वी पी रस्तोगी, रंजना भार्गव, एल डी शर्मा, हरिपाल सिंह, रमेश अरोरा, वी के भार्गव, एम बी भारद्वाज, वी जी शर्मा, वीके शर्मा, आर एन सक्सेना, मितलेश बंसल, प्रमोद गर्ग, वीपी सिंह, अरविंद सिंघल, आर के बंसल, राजश्री रैना, सरिता गुप्ता, रेखा रस्तोगी, राजबाला भारद्वाज, रमा सक्सेना, मधु गर्ग, मंजू शर्मा व आश्रम की ओर से राकेश शर्मा, शिव कुमार, सोनू, पूर्णिमा शर्मा, सरोज देवी आदि का विशेष सहयोग रहा।



वैशाली का शुभ विवाह गौरव कृष्ण के साथ धूमधाम से संपन्न



गाजियाबाद, करंट क्राइम। डीएसपी अनिल यादव और ऊषा यादव की सुपुत्री वैशाली का शुभ विवाह शनिवार को कानपुर निवासी ज्ञान सिंह यादव और पुष्पा यादव के सुपुत्र गौरवकृष्ण के साथ धूमधाम से संपन्न हुआ। शुक्रवार को वसुंधरा के बैंकेट हॉल में सगाई तथा संगीत संध्या का कार्यक्रम हुआ। शनिवार को वसुंधरा के बैंकेट हॉल में शुभ विवाह संपन्न हुआ। राजनीति, पुलिस, प्रशासन तथा समाज के सभी वर्गों के गणमान्य लोगों ने वर वधु को आशीर्वाद दिया।

गाजियाबाद, करंट क्राइम। उत्तर प्रदेश उद्योग व्यापार मंडल द्वारा भाजपा प्रत्याशी संजीव शर्मा का शहर के प्रमुख बाजारों में भव्य स्वागत किया गया। (1) अनिल सांवरिया मेरठ मंडल अध्यक्ष द्वारा सांवरिया शोरूम पर संजीव शर्मा का भव्य स्वागत किया गया। (2) गौरव गर्ग मेरठ मंडल महामंत्री मुकेश गोयल जी द्वारा रमंडस के शोरूम पर भाजपा प्रत्याशी का स्वागत किया गया। (3) युवा साथियों द्वारा अवेडकर रोड पर भव्य स्वागत किया गया। (4) रजनीश बंसल मेरठ मंडल वरिष्ठ उपाध्यक्ष द्वारा उनके प्रतिष्ठान पर स्वागत। (5) मनोज गोयल द्वारा पूजा हैडीक्राफ्ट पर भव्य अभिनंदन। (6) सुभाष खबड़ा महानगर अध्यक्ष, मनवीर नागर द्वारा दुराब नगर बाजार और हमारे प्रतिष्ठान पर भव्य स्वागत किया गया। (7) बिहूसिंह द्वारा रमते राम रोड पर संजीव शर्मा का अभिनंदन किया गया। (8) प्रमोद गुप्ता द्वारा सब्जी मंडी में फस्ट लुक पर भाजपा प्रत्याशी का स्वागत किया गया। (9) उदयवीर लाडी युवा अध्यक्ष और नवनीत खबड़ा सुभाष बजरंगी द्वारा सब्जी मंडी में कई प्रतिष्ठानों पर भव्य स्वागत। (10) हरि मेहता टाउन हॉल मार्केट अध्यक्ष ने किया स्वागत। (11) विजय कक्कड़ गुड मंडी अध्यक्ष ने किया स्वागत। (12) संजीव लाहौरिया गोल मार्केट अध्यक्ष ने किया भव्य अभिनंदन। (13) तुरब नगर बाजार में प्रत्येक महीने भंडारा करने वाले भाइयों द्वारा प्रसाद वितरित किया गया।

भाजपा उम्मीदवार संजीव शर्मा का स्वागत जगह-जगह पर किया गया। उत्तर प्रदेश उद्योग व्यापार मंडल की युवा इकाई और सैकड़ों व्यापारियों द्वारा शहर में जनसहर्ष करते हुए घंटायर गोल मार्केट में समापन किया गया।



गाजियाबाद (करंट क्राइम)। ये अपने की खुशी है और ये मुस्कान बहा रही है कि पूरा परिवार एक साथ कह रहा है कि बार बार ये दिन आए तुम जियो हजारों साल। प्रखर फाउंडेशन की राष्ट्रीय अध्यक्ष नमिता भल्ला ने अपनी दीदी ज्योति के जन्मदिन पर अपनी पारिवारिक सुश्री को फेसबुक पर साझा किया। रिश्तों की मिठास और अपनेपन का अहसास कराती यह पोस्ट बनी करंट क्राइम पोस्ट ऑफ द डे।